

शामराव पाटील यझावकर, यझाव,
ता.शिरोळ, जि.कोल्हापूर या शाळेतील दोन
शिपाई पदांना व कोरोची हायस्कूल, कोरोची
ता.हातकणंगले, जि.कोल्हापूर या शाळेतील
तीन शिपाई पदांना मान्यता देण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्र. एसएसएन-१००६/प्र.क्र.३८०/०६/टीएनटी-२
मादाम कामा मार्ग, हुतात्मा राजगुरु चौक,
मंत्रालय विस्तार भवन, मुंबई ४०० ०३२
दिनांक : २५ ऑक्टोबर, २०१७

प्रस्तावना-

शामराव पाटील यझावकर हायस्कूल, यझाव, ता.शिरोळ, जि.कोल्हापूर येथील २ शिपाई व कोरोची हायस्कूल, कोरोची, ता.हातकणंगले, जि.कोल्हापूर येथील ३ शिपाई पदांना अनुक्रमे १९९२-९३ व १९९३-९४ पासून पायाभूतपेक्षा वाढीव पदांना मान्यता देण्याबाबतचा प्रस्ताव मा.मुख्य सचिव यांच्या अध्यक्षतेखालील उच्चस्तरीय सचिव समितीसमोर दिनांक ०८.०८.२०१२ रोजी झालेल्या बैठकीत सादर करण्यात आला होता. प्रस्ताव कोणतेही कारण नमूद केल्याशिवाय अमान्य करण्यात आल्यामुळे याचिकाकर्त्यांनी मा.मुंबई उच्च न्यायालय येथे नवीन याचिका क्र.८९४५/२०१५ दाखल केली. या याचिकेसंदर्भात मा.उच्च न्यायालयाने दि.१३.०७.२०१७ रोजी उच्चस्तरीय समितीचा निर्णय रद्द करून असे आदेश पारित केले होते की, “सक्षम प्राधिकाऱ्यांनी अर्जदाराचा प्रस्ताव पुन्हा नव्याने विचारात घ्यावा. विविध यंत्रणांनी दिलेल्या शिफारशींचा विचार करून स्पष्ट तपशीलवार आदेश तीन महिन्यात द्यावेत आणि निर्णय घेण्यापूर्वी अर्जदारास सुनावणीची संधी देण्यात यावी.” मा.उच्च न्यायालयाने दिलेल्या सदर आदेशानुसार शामराव पाटील यझावकर, यझाव, ता.शिरोळ या शाळेतील दोन शिपाई पदांना व कोरोची हायस्कूल, कोरोची ता.हातकणंगले या शाळेतील तीन शिपाई पदांना मान्यता देण्याची बाब शासनाच्या विचाराधीन होती.

शासन निर्णय :-

मा.उच्च न्यायालयाने दिलेल्या आदेशानुसार शामराव पाटील यझावकर हायस्कूल, यझाव, ता.शिरोळ, जि.कोल्हापूर येथील २ शिपाई व कोरोची हायस्कूल, कोरोची, ता.हातकणंगले, जि.कोल्हापूर येथील ३ शिपाई पदांना अनुक्रमे १९९२-९३ व १९९३-९४ पासून मान्यता देण्याचा प्रस्ताव उच्चस्तरीय सचिव समितीसमोर झालेल्या बैठकीत सादर करण्यात आला असता, उच्चस्तर सचिव समितीने चक्रीय पद्धतीनेसदरहू दोन शाळांतील एकूण ५ शिपाई पदांना मान्यता प्रदान केली आहे. त्यानुसार शामराव पाटील यझावकर हायस्कूल, यझाव, ता.शिरोळ येथील २ शिपाई व कोरोची हायस्कूल, कोरोची, ता.हातकणंगले, जि.कोल्हापूर येथील ३ शिपाई पदांना अनुक्रमे १९९२-९३ व १९९३-९४ पासून शासन मान्यता देण्यात येत आहे. सदर पदांना उपरोक्त दोन्ही शाळांना शासन अनुदान प्राप्त झाल्यापासून वेतन व इतर भत्ते अनुज्ञेय होतील.

२. याकरीता येणारा खर्च “ २२०२ सर्वसाधारण शिक्षण, ०२ माध्यमिक शिक्षण, ११० अशासकीय माध्यमिकशाळांना सहाय्य, (००)(००)(०१) सर्वसाधारण माध्यमिक शाळांना सहायक अनुदान, (दत्तमत,) (२२०२ ०४४२) ३६-सहायक अनुदाने (वेतन)” या लेखाशिर्षांतर्गत त्या-त्या आर्थिक वर्षातील मंजूर तरतुदीतून भागविण्यात यावा

३. सदर शासन निर्णय वित्त विभाग अनौ.सं. क्र.५२७/आपुक, दि.२९.९.२०१७ व उच्चस्तर सचिव समितीच्या चक्रीय पध्दतीने दिलेल्या मान्यतेनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०१७१०२५१५४६०५०७२१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चारुशीला चौधरी)
उप सचिव, महाराष्ट्र शासन

प्रति,

- १) शिक्षण आयुक्त, महाराष्ट्र राज्य, पुणे-१
- २) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- ३) विभागीय शिक्षण उपसंचालक, कोल्हापूर विभाग, कोल्हापूर
- ४) शिक्षणाधिकारी (माध्यमिक), जिल्हा परिषद, कोल्हापूर
- ५) जिल्हा कोषागार अधिकारी, कोल्हापूर
- ६) वेतन व भविष्य निर्वाह निधी पथक, कोल्हापूर
- ७) महालेखापाल (लेखा व अनुज्ञेयता), महाराष्ट्र-१, मुंबई
- ८) महालेखापाल (लेखा परीक्षा), महाराष्ट्र-१, मुंबई
- ९) कार्यासन आपुक, /व्यय-५, वित्त विभाग, मंत्रालय, मुंबई
- १०) कक्ष अधिकारी, अर्थसंकल्प, शालेय शिक्षण व क्रीडा विभाग, मंत्रालय, मुंबई
- ११) अध्यक्ष, सहकार महर्षि रत्नाप्पाण्णा कुंभार युवक शिक्षण-कला-क्रीडा-व्यायाम प्रसारक मंडळ, मु.पो. नांदनी, ता.शिरोळ, जि.कोल्हापूर.
- १२) निवडनस्ती, (टीएनटी-२).